

महाराष्ट्र राज्य लॉटरी

महाराष्ट्र सागरलक्ष्मी व महाराष्ट्रलक्ष्मी या
सोडतीची बक्षिसरचना व कार्यपद्धती.

महाराष्ट्र शासन

वित्त विभाग

शासन निर्णय क्रमांक: मरालॉ २०१२/ प्र.क्र.२९-क/लॉटरी २

नवीन प्रशासन भवन, ८ वा मजला, मंत्रालयासमोर, मुंबई - ४०० ०३२

दिनांक: २१ जुलै, २०१५

वाचा : १) शासन निर्णय क्रमांक: मरालॉ २०१२/प्र.क्र.४७/ लॉटरी -२, दिनांक ०८/०५/२०१२.

२) समक्रमांकाचे पत्र कदि.१४.५.२०१५

शासन निर्णय :

" महाराष्ट्र सागरलक्ष्मी व महाराष्ट्रलक्ष्मी " ही सोडत केंद्र शासनाचा लॉटरी (विनियमन) नियम-२०१० प्रमाणे कार्यान्वित करण्यात येत आहे. ही पारंपारिक लॉटरी सोडत अनुक्रमे प्रत्येक सोमवारी व शनिवारी काढण्यात येईल. माहे ऑगस्ट, २०१५ पासून काढण्यात येणारी महाराष्ट्र सागरलक्ष्मी व महाराष्ट्रलक्ष्मी सोडत अनुक्रमे दिनांक ०३ ऑगस्ट, २०१५ व ०१ ऑगस्ट, २०१५ पासून प्रत्येक सोमवारी व शनिवारी सायंकाळी ४.१५ वाजता काढण्यात येईल.

२. या सोडतीच्या तिकिटाचे मूल्य रु.५०/- असून प्रत्येक मालिकेत २०,००० तिकीटे असलेल्या ५ मालिकांत एकूण १,००,००० तिकीटे मुद्रीत करण्यात येतील. या सोडतीतील प्रत्येक मालिकेमध्ये तिकीटांचे क्रमांक १०,००० ते २९,९९९ या प्रमाणे असतील. या सोडतीमध्ये पहिले बक्षिस रु.११ लाखाचे (सामायिक) बक्षिस ठेवण्यात येत आहे. त्याच प्रमाणे या सोडतीमध्ये एक स्पेशल तिकीट योजना ठेवण्यात आली असून या सोडतीची कोणतीही १०० तिकीटे खरेदी करणाऱ्या ग्राहकास /व्यक्तीस एक स्पेशल तिकीट मोफत देण्यात येईल. या स्पेशल तिकीट योजनेच्या एकूण तिकीटांची संख्या १,००० इतकी असून तिकीटांचे क्रमांक ००० ते ९९९ असे असतील. या सोडतीत रु.१०,०००/- पहिले बक्षिस ठेवण्यात आले असून उर्वरित ९९९ बक्षिसे रुपये ५०/- ची आहेत.

३. " महाराष्ट्र सागरलक्ष्मी व महाराष्ट्रलक्ष्मी " सोडतीची तिकीटे उपसंचालक (वि.व ले.) महाराष्ट्र राज्य लॉटरी, शिवडी (पू.), मुंबई-१५ यांचे कार्यालयातून सर्व विक्रेत्यांना उपलब्ध होतील. या बक्षिसरचनेतील रु.१०,०००/- व त्याखालील असणाऱ्या सर्व बक्षिसांचे प्रदान तिकिट विक्रेत्यांस केल्याबद्दल विक्रेत्यांना २ % सेवाआकार देण्यात येईल.

४. या सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावरील (M.R.P. Rs.५०/- each ticket) तिकीटांच्या दर्शनी किंमतीवर खरेदी करण्यात आलेल्या या सोडतीच्या एकूण लॉटरी तिकीटांवर पुढील प्रमाणे घाऊक सूट (Discount) देण्यात येईल.

अ.क्र.	तिकीटांची संख्या	घाऊक सूट
१	५०० ते १५,०००	२० %
२	१५,००१ ते २०,०००	२३ %
३	२०,००१ ते २५,०००	२७ %
४	२५,००१ ते १,००,०००	२८ %

अभिकर्त्यांना देण्यात येणाऱ्या २% विशेष सूटीबाबतच्या अटी व शर्ती, शासन निर्णय वि. वि. क्र. मरालॉ २०१२/प्र.क्र.४७/ लॉटरी -२, दिनांक ०८/०५/२०१२ नुसार लागू राहतील.

५. या सोडतीच्या तिकीट छपाईचे आदेश उपसंचालक (वि.व ले.) महाराष्ट्र राज्य लॉटरी, शिवडी (पू), मुंबई-१५ यांचे कार्यालयाकडून स्वतंत्ररित्या निर्गमित करण्यात येतील. या सोडतीची तिकीट छपाई मे. साई सिक्युरिटी प्रिंटर्स प्रेस प्रा. लि., फरीदाबाद यांचेकडून करून घेण्यात येईल. या तिकीटाचे आकारमान २४ x १४ cms असून यासाठी कागदाचा दर्जा १३० GSM Indian Art Paper वापरण्यात येऊन त्याचा दर रु.२२९ प्रती चौ. से.मी. प्रती लाख व स्पेशल तिकीट योजनेच्या तिकीटांचा आकारमान १८ x ८ cms असून यासाठी कागदाचा दर्जा ८० GSM Mapletho Paper वापरण्यात येऊन त्याचा दर रु.१७९ प्रती चौ. से.मी. प्रती लाख असा राहील.

६. घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्याची यादी (तिकीटांच्या क्रमांकासह) घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या शिवडी कार्यालयात सादर करणे बंधनकारक आहे.

७. या सोडतीची बक्षिसरचना पुढीलप्रमाणे राहील.

महाराष्ट्र सागरलक्ष्मी व महाराष्ट्रलक्ष्मी सोडत

मालिका : ५

प्रत्येक मालिकेत : २०,००० तिकिटे

तिकीटांचे क्रमांक १०००० ते २९९९९

एकूण तिकिटे : १,००,०००

सोडत दिनांक व वेळ: दि.०३/८/२०१५ व ०१/८/२०१५ पासून,

तिकीटाची किंमत : रु. ५०/-

सायं. ४.१५ वाजता.

बक्षिसे	बक्षिसाची रक्कम	प्रत्येक मालिकेतील बक्षिसांची एकूण संख्या	सर्व मालिकां - तील बक्षिसांची एकूण संख्या	सर्व मालिकांतील बक्षिसांची एकूण रक्कम	विक्रेता बोनस रु.	एकूण विक्रेता बोनस रु.
पहिले (सामायिक) बक्षिस (पूर्ण क्रमांक)	११,००,०००	--	१	११,००,०००	११,०००	११,०००

प्रोत्साहनपर बक्षिस (पहिल्या बक्षिसाची मालिका वगळून उर्वरित मालिकांसाठी पहिल्या बक्षिसाचा क्रमांक)	१०,०००	--	४	४०,०००	--	--
दुसरे बक्षिस (शेवटचे ४ अंक) (५ क्रमांक प्रत्येक मालिकेत)	५,०००	१०	५०	२,५०,०००	--	--
तिसरे बक्षिस (शेवटचे ४ अंक) (१० जुळवण्या)	२,०००	--	१००	२,००,०००	--	--
चौथे बक्षिस (शेवटचे ४ अंक) (१० जुळवण्या)	१,०००	--	१००	१,००,०००	--	--
पाचवे बक्षिस (शेवटचे ४ अंक) (१० जुळवण्या)	५००	--	१००	५०,०००	--	--
सहावे बक्षिस (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १० व्या क्रमांकास)	१००	--	१०,०००	१०,००,०००	--	--
एकूण			१०,३५५	२७,४०,०००	११,०००	११,०००

८. सोडतीची कार्यपद्धती :-

या सोडतीकरीता सोडतीचे ठिकाणी ठळकपणे दिसतील अशा ठिकाणी ६ ड्रम ठेवले जातील प्रत्येक मालिकेमध्ये १०,००० ते २९,९९९ असे तिकीटांचे क्रमांक असतील. पहिल्या ड्रममध्ये मालिकांचे क्रमांक असतील, दुसऱ्या ड्रममध्ये १ व २ क्रमांकाच्या चकत्या असतील व उर्वरित ४ ड्रममध्ये ० ते ९ अंकाची प्रत्येकी एक चकती याप्रमाणे दहा चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात (पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षानी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षानी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील व तो क्रमांक विजेता क्रमांक म्हणून घोषित केला जाईल.

८.१ दुसरे बक्षिस रु. ५,०००/- दुसऱ्या रु. ५,०००/- च्या बक्षिसासाठी ४ ड्रममधून ४ अंकाची एक जुळवणी या प्रमाणे ५ क्रमांक प्रत्येक मालिकेकरिता स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. ५०००/- च्या दुसऱ्या बक्षिसासाठी पात्र असतील.

८.२ तिसरे बक्षिस रु. २,०००/- तिसऱ्या रु. २,०००/- च्या बक्षिसासाठी ४ ड्रममधून ४ अंकाची एक जुळवणी या प्रमाणे १० जुळवण्या स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी सर्व तिकीटे रु. २०००/- च्या तिसऱ्या बक्षिसासाठी पात्र असतील.

८.३ चौथे बक्षिस रु. १,०००/- चौथ्या रु. १,०००/- च्या बक्षिसासाठी ४ ड्रममधून ४ अंकाची एक जुळवणी या प्रमाणे १० जुळवण्या स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी सर्व तिकीटे रु. १०००/- च्या चौथ्या बक्षिसासाठी पात्र असतील.

८.४ पाचवे बक्षिस रु. ५००/- पाचव्या रु. ५००/- च्या बक्षिसासाठी ४ ड्रममधून ४ अंकाची एक जुळवणी या प्रमाणे १० जुळवण्या स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी सर्व तिकीटे रु. ५००/- च्या पाचव्या बक्षिसासाठी पात्र असतील.

८.५ सहावे बक्षिस रु. १००/- सहाव्या बक्षिसासाठी कोणताही ४ अंकाचा एक क्रमांक काढण्यात येईल त्या क्रमांकास व त्या क्रमांकाच्या पुढील तसेच मागील येणाऱ्या प्रत्येकी १० व्या क्रमांकास रु.१००/- चे सहावे बक्षिस सर्व मालिकासाठी देण्यात येईल.

८.६ पहिले बक्षिस रु. ११,००,०००/- या सोडतीमध्ये ५ मालिकात मिळून रुपये ११ लाखाचे एक (सामायिक) पहिले बक्षिस ठेवण्यात आले आहे. त्यासाठी प्रथमतः ५ मालिकांमधून एक भाग्यवान मालिका निश्चित करण्यात येईल. त्यासाठी प्रत्येक मालिकेची अद्याक्षरे व क्रमांक असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र ड्रममध्ये ठेवली जाईल. अध्यक्षानी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी(पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची घोषणा करतील. त्यानंतर वरील परिच्छेद ८ मध्ये विहित केलेल्या पद्धतीने भाग्यवान क्रमांक काढण्यात येईल.

८.७ प्रोत्साहनपर बक्षिस रु. १०,०००/- या प्रोत्साहनपर बक्षिसासाठी पहिल्या क्रमांकाची मालिका वगळून उर्वरित ४ मालिकांकरिता पहिल्या बक्षिसासाठी निश्चित करण्यात आलेल्या भाग्यवान क्रमांकास रु. १०,०००/- चे प्रोत्साहनपर बक्षिस देण्यात येईल.

९. स्पेशल तिकीट योजना : महाराष्ट्र सागरलक्ष्मी व महाराष्ट्रलक्ष्मी या सोडतीकरिता स्पेशल तिकीट योजना ठेवण्यात आली आहे. या सोडतीची कोणतीही १०० तिकीटे खरेदी करणाऱ्या ग्राहकांस/ व्यक्तीस एक स्पेशल तिकीट मोफत देण्यात येईल. या बक्षिस योजनेमध्ये स्पेशल तिकीटांची एकूण संख्या १००० इतकी असून त्यांचे क्रमांक ००० ते ९९९ अशी असतील . सदरची योजना खालील प्रमाणे आहे.

स्पेशल तिकीट योजना:

बक्षिसे	बक्षिसांची रक्कम (रुपये)	बक्षिसांची एकूण संख्या	बक्षिसांची एकूण रक्कम (रुपये)
पहिले बक्षिस (पूर्ण क्रमांक)	१०,०००/-	१	१०,०००/-
दुसरे बक्षिस (पहिल्या बक्षिसाचा क्रमांक वगळून उर्वरित सर्व क्रमांकास)	५०/-	९९९	४९,९५०/-
एकूण		१०००	५९,९५०/-

१०. स्पेशल तिकीट काढण्याची कार्यपद्धती :

१०.१ पहिले बक्षिस रु.१०,०००/- : या स्पेशल तिकीटाचे क्रमांक ००० ते ९९९ या प्रमाणे असतील. या सोडतीसाठी ३ ड्रम वापरण्यात येतील व ते सोडतीच्या ठिकाणी ठळपणे दिसतील अशा पद्धतीने ठेवण्यात येतील. सर्व ३ ड्रममध्ये ० ते ९ या क्रमांकाची प्रत्येकी १ चकती या प्रमाणे १० चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात (पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षानी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षानी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अशा पद्धतीने रुपये १०,०००/- च्या पहिल्या बक्षिसासाठी एक भाग्यवान क्रमांक निश्चित केला जाईल.

१०.२ दुसरे रु. ५०/- ची ९९९ बक्षिसे : दुसऱ्या रु.५०/- च्या बक्षिसासाठी पहिल्या बक्षिसासाठी निश्चित करण्यात आलेला भाग्यवान क्रमांक वगळून उर्वरित सर्व क्रमांक दुसऱ्या रु.५०/- च्या बक्षिसासाठी पात्र असतील.

११. या सोडतीच्या तिकीट छपाईचा खर्च मागणी क्र. जी -२, २०७५, संकीर्ण सर्वसाधारण सेवा (००) १०३ राज्य लॉटरी, लॉटरी संचालनालय (२०७५० ४७२) (००) (०१) प्रमुख लॉटरी १६ - प्रकाशने व बक्षिस विजेत्या तिकीटांचा खर्च मागणी क्र. जी -२, २०७५, संकीर्ण सर्वसाधारण सेवा (००) १०३ राज्य लॉटरी, लॉटरी संचालनालय (२०७५० ४७२) (००) (०१) प्रमुख लॉटरी ०५ बक्षिसे या लेखाशिर्षामधील चालू आर्थिक वर्षातील उपलब्ध तरतूदीतून भागविण्यात यावा.

१२. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

१३. या सोडतीमध्ये कोणत्याही मालिकेमध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करुन त्या ऐवजी पुन्हा नवीन भाग्यवान क्रमांक निश्चित करण्यात येईल.

१४. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहील, तसेच कोणत्याही तिकीटांवर एकाच बक्षिसाची मागणी करता येईल.

१५. महाराष्ट्र राज्य लॉटरीच्या कोणत्याही सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक /एकापेक्षा जास्त क्रमांक सारखे आल्यास नंतर काढलेले क्रमांक रद्द करुन त्याऐवजी नवीन क्रमांक काढण्यात येतील.

१६. वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

१७. सदरच्या सोडती कार्यपद्धती पूर्ण झाल्यानंतर शासनाच्या विहित तरतूदी / कायदानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि.वले.), महाराष्ट्र राज्य लॉटरी, शिवडी (पू), मुंबई-१५ या कार्यालयाकडून करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७२२१५०१३१६५०५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(माधव आव्हाड)

कक्ष अधिकारी तथा राज्य लॉटरी अधिकारी.

प्रति,

१. मा. मंत्री (वित्त), मंत्रालय, मुंबई यांचे खाजगी सचिव.
२. मा. राज्यमंत्री, वित्त, मंत्रालय, मुंबई यांचे खाजगी सचिव.
३. अपर मुख्य सचिव, वित्त विभाग, मंत्रालय, मुंबई यांचे स्वीय सहायक.
४. प्रधान सचिव, गृह विभाग, मंत्रालय, मुंबई यांचे स्वीय सहायक.
५. सचिव (व्यय), वित्त विभाग, मंत्रालय, मुंबई यांचे स्वीय सहायक.
६. पोलीस महासंचालक (कायदा व सुव्यवस्था) मुंबई यांचे स्वीय सहायक.

७. आयुक्त, अल्पबचत व राज्य लॉटरी, मुंबई-३२ यांचे स्वीय सहायक.
८. संचालक, लेखा व कोषागारे, महाराष्ट्र राज्य, मुंबई-२१.
९. महालेखापाल, महाराष्ट्र (लेखा व अनुज्ञेयता) मुंबई/नागपूर.
१०. महासंचालक, माहिती व जनसंपर्क, मंत्रालय, मुंबई-३२ यांचे स्वीय सहायक.
११. उप सचिव, राज्य लॉटरी यांचे स्वीय सहायक.
१२. अधिदान व लेखा अधिकारी, मुंबई-५१.
१३. निवासी लेखा परीक्षा अधिकारी, मुंबई.
१४. उपसंचालक (वित्त व लेखा), महाराष्ट्र राज्य लॉटरी, शिवडी (पूर्व) मुंबई १५.
१५. कक्ष अधिकारी , लॉटरी-३, लेखा अधिकारी, महाराष्ट्र राज्य लॉटरी संचालनालय, मुंबई.
१६. कक्ष अधिकारी, प्रशा-४, वित्त, मंत्रालय, मुंबई
१७. निवड नस्ती, लॉटरी -२.